

रूपा गाउँपालिका कास्कीको आर्थिक वर्ष २०७८/७९ को
बजेट वक्तव्य

रूपा गाउँपालिका
गाउँ कार्यपालिकाको कार्यालय,
रूपाकोट, कास्की ।

मिति २०७८ असार ९ गते बुधबार

गाउँपालिका अध्यक्षज्यू एवं सम्पूर्ण गाउँसभा सदस्यज्यूहरू तथा राष्ट्रसेवक कर्मचारीहरू,

१. विश्वव्यापी महामारीको रूपमा फैलिएको कोभिड-१९ को दोस्रो लहरका कारण सिर्जित विषम परिस्थितिका बिच नागरिकको जीवनरक्षा गर्दै विकास निर्माणलाई अगाडि बढाउने तथा गाउँपालिकाको अर्थव्यवस्थालाई गतिशील तुल्याउने दृढ विश्वासका साथ रूपा गाउँपालिकाको यस गरिमामय सभा समक्ष आर्थिक वर्ष २०७८/७९ को वार्षिक बजेट तथा कार्यक्रम प्रस्तुत गर्न उपस्थित भएको छु ।
२. बजेट तथा कार्यक्रम प्रस्तुत गर्नु अगाडि संघीय लोकतान्त्रिक गणतन्त्रात्मक शासन व्यवस्था स्थापनाका लागि भएका ऐतिहासिक जनआन्दोलन, जनयुद्ध, लगायतका विभिन्न आन्दोलनमा आफ्नो प्राणको आहुति दिनुहुने ज्ञात अज्ञात अमर सहिदहरूप्रति भावपूर्ण श्रदाञ्जली अर्पण गर्दछु ।
३. विश्वव्यापी रूपमा देखा परेको कोभिड -१९ ले यस गाउँपालिकाका नागरिकको दैनिक जीवनमा प्रतिकूल असर पारेको छ । महामारीका कारण ज्यान गुमाएका सबै नागरिकहरूप्रति हार्दिक श्रदाञ्जली व्यक्त गर्दै कोरोनाबाट संक्रमित सबै नागरिकलाई शीघ्र स्वास्थ्य लाभको कामना गर्दछु । यसका साथै कोरोना महामारीका विरुद्ध अग्रपङ्क्तिमा रही सेवारत सबै स्वास्थ्यकर्मी, सुरक्षाकर्मी, जनप्रतिनिधि, राष्ट्रसेवक , स्वयमसेवक तथा नागरिकहरूप्रति हार्दिक धन्यवाद ज्ञापन गर्न चाहन्छु ।
४. रूपा गाउँपालिकाले नेपालको संविधान तथा अन्य कानूनमा भएका व्यवस्थालाई पूर्ण परिपालन गर्दै आगामी आर्थिक वर्षको बजेट तथा कार्यक्रम प्रस्तुत गरेको छु । यो गाउँपालिका लोकतान्त्रिक अभ्यास, तथा सामाजिक न्यायमा आधारित समाज र समृद्ध रूपा निर्माण गर्न प्रयत्नशील रहेको छ ।
५. यो बजेट तर्जुमा गर्दा नेपालको संविधानले परिकल्पना गरेको संघीय लोकतान्त्रिक राज्य प्रणाली, नेपाल सरकार, गण्डकी प्रदेश सरकार, रूपा गाउँपालिकाका कानून, आवधिक योजना, दिगो विकासका लक्ष्य, मध्यमकालीन खर्च संरचना र गाउँपालिकाको नीति तथा कार्यक्रमलाई आधार मानेको छु ।
६. चालु आर्थिक वर्षमा कोरोना महामारीले सामाजिक जीवनका विभिन्न क्षेत्रहरूसँगै अर्थतन्त्रमा पनि नकरात्मक प्रभाव पारेको छ । हामीले लामो समयको बन्दाबन्दीका कारण नागरिकहरूको आर्थिक गतिविधिमा कमी तथा अन्योलमा गुञ्जन बाध्य भएका छौं ।

७. आगामी आर्थिक वर्षको व्ययको अनुमान गर्दा आर्थिक मितव्ययिता, कार्यान्वयन क्षमता, विकासको आवश्यकता तथा नागरिकका अपेक्षालाई प्राथमिकता दिएकी छु । साथै कोभिड -१९ को महामारीका कारण संकटग्रस्त अर्थतन्त्रलाई पुनः गतिशील र चलायमान बनाउन अनुत्पादक लगानी र अनावश्यक खर्चलाई कटौती गरेको छु । यो बजेट तर्जुमा गर्दा स्थानीय स्रोत र साधनको परिचालन गरी सेवा, उत्पादन र रोजगारी अभिवृद्धि गर्ने योजना र कार्यक्रममा केन्द्रित भएको छु ।

अध्यक्ष महोदय,

८. चालु आर्थिक वर्षको ११ महिनाको गाउँलिकाको आय व्यय सहितको प्रगति विवरण तयार गरी छुट्टै पेश गरेको छु । कोभिड १९ को विषम परिस्थितिका कारण सातौँ गाउँसभाबाट निर्देशित बजेट तथा कार्यक्रमको उचित समयमा कार्यान्वयन गर्न तथा लक्षित उद्देश्य हासिल गर्न कठिनाई उत्पन्न भएको छ ।

अध्यक्ष महोदय,

अब म आगामी आर्थिक वर्ष २०७८/७९ को बजेटका उद्देश्य तथा प्राथमिकता प्रस्तुत गर्दछु । बजेटका उद्देश्यहरू निम्नानुसार रहेका छन् ।

- क. विश्वव्यापी रूपमा फैलिएको कोभिड-१९ को महामारीबाट गाउँपालिकाका नागरिकहरूको जीवन रक्षा गरी जनजीवनलाई सामान्यीकरण गर्ने ।
- ख. संघ तथा प्रदेश सरकारको बलियो आधारका रूपमा स्थानीय सरकारको भूमिका थप प्रभावकारी बनाउनु ।
- ग. सुशासन, विकास र समृद्धि हासिल गर्न जोड दिँदै सार्वजनिक खर्चमा पारदर्शिता, मितव्ययिता र उत्तरदायित्व कायम गरी सरकारी खर्चको उपादेयता बढाउनु ।
- घ. उपलब्ध स्रोत र साधनको उचित परिचालन गर्दै प्राप्त प्रतिफलको न्यायोचित वितरण सुनिश्चित गर्ने ।
- ङ. आर्थिक-सामाजिक र भौतिक पूर्वाधारहरूको विकास तथा निर्माणलाई तिब्रता दिने .
- च. संघीय तथा प्रदेश ईकाइहरूका बिचमा सुमधुर सम्बन्ध कायम गरी समन्वय र अन्तरसम्बन्धलाई सुदृढ तुल्याउने ।

माथि उल्लिखित उद्देश्य हासिल गर्न देहायअनुसारका क्षेत्रगत प्राथमिकता निर्धारण गरेको छु ।

- क. कोरोना उपचार, नियन्त्रण र रोकथाम गरी गाउँपालिकाका सबै नागरिकलाई सुरक्षित बनाई कोरोना महामारीका कारण स्वदेश र विदेशमा रोजगारी गुमाएका तथा बेरोजगार नागरिकहरूलाई रोजगारीको अवसर सिर्जना गर्ने ।
- ख. स्वास्थ्य पूर्वाधारहरूको विकास तथा विस्तार र दक्ष जनशक्तिहरूको व्यवस्थापन गरी समग्र स्वास्थ्य क्षेत्रको सुदृढीकरण गर्ने ।
- ग. कोरोना महामारीका कारण प्रभावित उद्योग व्यवसायलाई पुनर्जीवन दिन राहत तथा पुनःस्थापना सम्बन्धी विशेष कार्यक्रम सञ्चालन गर्ने
- घ. कृषि क्षेत्रको आधुनिकीकरण मार्फत् उत्पादन र उत्पादकत्व वृद्धि गर्दै खाद्य सुरक्षाको प्रत्याभूति गर्ने
- ङ. भौतिक पूर्वाधार विकासमा जोड दिँदै अधुरा तथा क्रमागत आयोजनाहरूलाई सम्पन्न गर्ने तथा पूर्वाधार विकास निर्माणका आयोजनाहरूलाई विशेष प्राथमिकता दिने
- च. संविधान प्रदत्त स्थानीय सरकारका क्षेत्राधिकारका विषयहरू थप प्रभाकारी रूपमा अगाडि बढाउने ।
- छ. संघीय सरकार, प्रदेश सरकार तथा अन्तरस्थानीय सरकारसँगको सहकार्य र समन्वयलाई जोड दिने ।
- ज. सार्वजनिक सेवा प्रवाहलाई गुणस्तरीय, पारदर्शी, सर्वसुलभ र प्रविधिमैत्री बनाई नागरिकको पहुँच अभिवृद्धि गर्ने ।
- झ. सार्वजनिक, सहकारी र निजी क्षेत्रमा उपलब्ध स्रोत र साधनको उत्पादनशील क्षेत्रमा परिचालन गरी दिगो एवम् उत्थानशील अर्थतन्त्र निर्माण गर्ने
- ञ. समन्वय, सहकार्य र एकताको भावना अनुसार स्थानीय सरकारका काम कारवाही अगाडि बढाउने ।

अध्यक्ष महोदय,

अब म आगामी आर्थिक वर्षको बजेटका कार्यक्रम तथा विनियोजन प्रस्तुत गर्न चाहन्छु ।

९. रूपा गाउँपालिकामा कार्यरत राष्ट्रसेवक कर्मचारी पारिश्रमिकका लागि रू २ करोड विनियोजन गरेको छु ।
१०. आधारभूत तथा माध्यमिक तहका स्वीकृत दरबन्दीका शिक्षक, राहत अनुदानका शिक्षकका लागि तलब भत्ताका लागि रू १० करोड ९ लाख विनियोजन गरेको छु ।

११. गाउँपालिकाभित्रका अस्पताल स्वास्थ्य चौकी आधारभूत स्वास्थ्य केन्द्रमा कार्यरत स्वास्थ्यकर्मी तथा कर्मचारीहरूको तलब भत्ताको लागि १ करोड ९५ लाख विनियोजन गरेको छु ।
१२. गाउँपालिकामा कार्यरत सम्पूर्ण राष्ट्रसेवक कर्मचारीहरूको तलबमानमा एकमुष्ट मासिक रु २००० ले वृद्धि गर्न आवश्यक रकमको व्यवस्था गरेको छु ।
१३. गाउँपालिकाका सामुदायिक विद्यालयमा कार्यरत बालविकास सहजकर्ता तथा विद्यालय कर्मचारीको तलब भत्ताका लागि रु १ करोड ३२ लाख २८ हजार विनियोजन गरेको छु ।
१४. गाउँपालिकामा विभिन्न सेवामा कार्यरत करार कर्मचारीहरूको तलब भत्ताका लागि रु १ करोड ५० लाख बजेट विनियोजन गरेको छु ।
१५. रूपा गाउँपालिकाका वर्तमान निर्वाचित जनप्रतिनिधिहरू/ पदाधिकारीहरूको गण्डकी प्रदेश सरकारको मापदण्ड बमोजिम हुने गरी सुविधाका लागि रु १ करोड विनियोजन गरेको छु ।
१६. यस गाउँपालिकाका पदाधिकारीहरूको अन्य सुविधाका लागि रु २ लाख विनियोजन गरेको छु ।
१७. यस गाउँपालिकामा कार्यरत कर्मचारीहरूको पोशाक भत्ता वापत ३ लाख ५० हजार विनियोजन गरेको छु ।
१८. राष्ट्रसेवक कर्मचारीहरूले नेपाल सरकारको निर्णयानुसार प्राप्त गर्ने महंगी भत्ता वापत रु ८ लाख विनियोजन गरेको छु ।
१९. रूपा गाउँ कार्यपालिकाको निर्णयानुसार फिल्डमा खटिने तोकिएका कर्मचारीहरूका लागि फिल्ड भत्ता वापत रु १० लाख विनियोजन गरेको छु ।
२०. गाउँपालिकाका विविध कार्यमा बस्नुपर्ने पदाधिकारी तथा कर्मचारी बैठक भत्ताका लागि रु १२ लाख विनियोजन गरेको छु ।
२१. गाउँपालिकाका कर्मचारीहरूलाई थप सेवामा समर्पित गर्नका लागि प्रोत्साहन तथा पुरस्कार वापत रु २ लाख विनियोजन गरेको छु ।
२२. गाउँपालिकाका अन्य भत्ता शीर्षकमा रु ५ लाख विनियोजन गरेको छु ।
२३. नेपाल सरकारको निर्णयानुसार राष्ट्रसेवक कर्मचारीहरूको योगदानमा आधारित निवृत्तिभरण तथा उपदान कोष खर्चका लागि रु ३ लाख विनियोजन गरेको छु ।
२४. गाउँपालिकामा कार्यरत कर्मचारीहरूको आर्थिक सुरक्षाका लागि कर्मचारी कल्याण कोष स्थापना गर्न रु १ लाख बजेटको व्यवस्था गरेको छु ।

२५. गाउँ कार्यपालिकाको कार्यालयमा आवश्यक हुने पानी तथा विजुली वापतको खर्चका लागि रु १ लाख बजेट विनियोजन गरेको छु ।
२६. गाउँ कार्यपालिकाको कार्यालय, वडा कार्यालय, तथा शाखा कार्यालयको सञ्चार महशुलका लागि रु ५ लाख विनियोजन गरेको छु ।
२७. यस गाउँपालिकाको कार्यालय प्रयोजनमा रहेका तथा गाउँपालिका पदाधिकारीहरूले प्रयोग गर्ने (व्याक्हो लोडर, एम्बुलेन्स, चारपाङ्ग्रे सवारी साधन पिक अप भ्यान, दुइपाङ्ग्रे मोटरसाइकल स्कुटर तथा गाउँपालिकाभित्र रहेका सुरक्षा निकायले प्रयोग गर्ने मोटरसाइकल समेत) सवारी साधनका लागि इन्धन वापत एकमुष्ट ४० लाख बजेटको व्यवस्था गरेको छु ।
२८. गाउँपालिका मातहतका विभिन्न सवारी साधन (व्याक्हो लोडर, एम्बुलेन्स, चारपाङ्ग्रे सवारी साधन पिक अप भ्यान, दुइपाङ्ग्रे मोटरसाइकल स्कुटर तथा गाउँपालिकाभित्र रहेका सुरक्षा निकायले प्रयोग गर्ने मोटरसाइकल समेत) को मर्मत सम्भारका लागि एकमुष्ट रु ३५ लाख विनियोजन गरेको छु ।
२९. गाउँपालिकाका नाममा रहेका विभिन्न सवारी साधनहरूको बीमा तथा नवीकरणका लागि रु १ लाख ५० हजार बजेट विनियोजन गरेको छु ।
३०. कार्यालय सञ्चालनका क्रममा आवश्यक पर्ने मेसिनरी तथा औजार मर्मत सम्भार तथा सञ्चालन गर्नका लागि रु ४ लाख बजेट छुट्याएको छु ।
३१. गाउँपालिकाभित्र सञ्चालित कार्यालयका निर्मित सार्वजनिक सम्पतिको मर्मत सम्भार खर्चका लागि रु ४ लाख बजेटको व्यवस्था गरेको छु ।
३२. कार्यालय सञ्चालनका क्रममा आवश्यक हुने मसलन्द तथा कार्यालयस सामग्रीको लागि रु ३० लाख विनियोजन गरेको छु ।
३३. विभिन्न किसिमका पुस्तक तथा सामग्री खर्चका लागि रु १ लाख बजेट विनियोजन गरेको छु ।
३४. कार्यालय सञ्चालनका क्रममा आवश्यक हुने ग्याँस लगायतका विभिन्न किसिमका अन्य इन्धनका लागि रु २ लाख विनियोजन गरेको छु ।
३५. गाउँपालिकाका नागरिकलाई सुसूचित गर्न प्रकाशन गरिने सूचनामूलक सामग्री छपाइ तथा सूचना, बोलपत्र आह्वान, जानकारी, अनुरोध तथा विज्ञापनका लागि रु १० लाख बजेटको व्यवस्था गरेको छु ।

३६. यस गाउँपालिकाका विभिन्न निर्णयहरूलाई स्थानीय सरकारको आधिकारिक निर्णयको रूपमा प्रकाशन गर्ने कार्य स्वरूप प्रकाशन हुने राजपत्र प्रकाशनका लागि रु २ लाख बजेट विनियोजन गरेको छु ।
३७. विभिन्न किसिमका विकास निर्माणका योजना सञ्चालनका लागि विस्तृत परियोजना प्रतिवेदन तयारीका लागि रु १० लाख बजेटको व्यवस्था गरेको छु ।
३८. गाउँपालिकाका सेवालाई आधुनिक सूचना प्रविधिमूलक बनाउनका लागि सूचना प्रकाशन तथा सफ्टवेयर सञ्चालनका लागि रु ५ लाखको व्यवस्था गरेको छु ।
३९. गाउँपालिकाको जन्म मृत्यु तथा बसोबास सराई जस्ता व्यक्तिगत घटना दर्तालाई व्यवस्थित राख्ने तथा सामाजिक सुरक्षा भत्ता समेतको कुशल व्यवस्थापन गर्ने कर्मचारीका लागि राष्ट्रिय परिचयपत्र तथा पञ्जीकरण विभाग सँगको साझेदारी वापतको रकमका लागि २ लाख ५० हजार विनियोजन गरेको छु ।
४०. विभिन्न किसिमका सिप विकास तथा जनचेतना तालिम तथा गोष्ठी सञ्चालनका लागि रु १ लाख ५० हजार विनियोजन गरेको छु ।
४१. खेलमार्फत् राम्रो स्वास्थ्य तथा प्रतिस्पर्धा वृद्धि गरी विद्यालय तहको खेलकुद विकास गर्नका लागि राष्ट्रपति रनिङ शिल्ड प्रतियोगिता सञ्चालनका लागि रु ३ लाख विनियोजन गरेको छु ।
४२. गाउँपालिकाका विभिन्न कार्यक्रमहरूको वार्षिक प्रगति प्रतिवेदन प्रकाशन गरी सबैलाई सुसूचित गर्नका लागि रु २ लाख ५० हजारको व्यवस्था गरेको छु ।
४३. रूपा गाउँपालिकाको स्थापना दिवसमा विभिन्न किसिमका कार्यक्रमहरू सहित अध्यक्ष कप सञ्चालन गरी भव्य रूपमा सम्पन्न गर्नका लागि १५ लाख विनियोजन गरेको छु ।
४४. रूपा गाउँपालिकाका सात वटै वडा कार्यालयहरूको कार्यालय सञ्चालन तथा प्रशासनिक खर्चका लागि एकमुष्ट रु ४० लाख ७४ हजार बजेटको व्यवस्था गरेको छु ।
४५. गाउँसभाको निर्णयबमोजिम अध्यक्षस्तरीय निर्णयानुसार तत्काल आवश्यक हुने विभिन्न चालू प्रकृतिका खर्चका लागि रु १५ लाख विनियोजन गरेको छु ।
४६. गाउँपालिकाका विभिन्न कार्यहरू सम्पन्न गर्नका लागि गरिने अनुगमन तथा मूल्याङ्कन खर्चका लागि रु १५ लाख विनियोजन गरेको छु ।
४७. कर्मचारीहरूको बढुवा तथा अन्य कारणले हुने सरुवाका क्रममा लाग्ने भ्रमण खर्चका लागि रु ५ लाखको व्यवस्था गरेको छु ।

४८. नेपाल सरकारको नीति कार्यक्रम तथा बजेटमा व्यवस्था भएअनुरूप कोभिड-१९ का कारण रूग्ण भएको आन्तरिक पर्यटन उद्योगलाई गतिशील तुल्याउन कर्मचारी पर्यटन काज खर्चका लागि ११ लाख बजेटको व्यवस्था गरेको छु ।
४९. रूपा गाउँपालिकाको भ्रमण गर्नुहुने विशिष्ट व्यक्ति तथा प्रतिनिधि मण्डलको भ्रमण खर्च तथा अन्य भ्रमणका लागि ५ लाख ५० हजार बजेट विनियोजन गरेको छु ।
५०. गाउँपालिकाका विविध कार्यक्रममा लागि हुने खर्चको लागी एकमुष्ट रु २० लाख विनियोजन गरेको छु ।
५१. संवैधानिक व्यवस्थाअनुसार यस गाउँपालिकाले सञ्चालन गर्ने गाउँसभा सञ्चालनका लागि एकमुष्ट रु ८ लाख विनियोजन गरेको छु ।
५२. आधारभूत तथा आकस्मिक स्वास्थ्य सेवा प्रवाहका लागि औषधी खरिदका लागि रु २० लाख बजेट विनियोजन गरेको छु ।
५३. गाउँपालिकाका भाडामा रहेका कार्यालयको भाडा खर्चका लागि रु १ लाख विनियोजन गरेको छु ।
५४. गाउँपालिकाका विभिन्न कार्य सञ्चालनका लागि करार सम्झौता मार्फत सवारी साधन तथा मेसिनरी औजार भाडा खर्चका लागि ८ लाख बजेटको व्यवस्था गरेको छु ।
५५. हुनसक्ने विभिन्न प्रकोपहरूको व्यवस्थापनका लागि स्थापना गरिएको विपद व्यवस्थापन कोष सञ्चालनका लागि २० लाख बजेट विनियोजन गरेको छु ।
५६. गाउँपालिकाका नागरिकको स्वास्थ्य सेवालाई ख्याल गर्दै गाउँपालिकाबाटै सेवा प्रवाह गर्न स्थापना गरिएको रूपाकोट अस्पतालको व्यवस्थापनका लागि ५० लाख बजेटको व्यवस्था गरेको छु ।
५७. रूपा गाउँपालिकाका तत्काल गर्नुपर्ने कार्यलाई सहज बनाउन गाउँसभाको निर्णयबमोजिम अध्यक्षस्तरीय निर्णयानुसार हुने पुँजीगत कार्यक्रम हुने खर्चका लागि रु २० लाख बजेटको व्यवस्था गरेको छु ।
५८. विकास निर्माणका कार्यलाई गुणस्तरीय बनाउनका लागि गाउँपालिकाको आफ्नै प्राविधिक ल्याव स्थापनाका लागि मेसिनरी औजार खरिद गर्न रु १० लाख विनियोजन गरेको छु ।
५९. गाउँपालिकाको एक घर एक धारा कार्यक्रम सम्पन्न गरी खानेपानी तथा सिँचाइ सुविधाका लागि समेत पाइप खरिद गर्न रु २५ लाख बजेटको व्यवस्था गरेको छु ।
६०. गाउँपालिका अन्तर्गतका विभिन्न विषयगत कार्यालयहरूको व्यवस्थापनको लागि फर्निचर फिक्चर्सका लागि रु ४ लाख बजेट विनियोजन गरेको छु ।

६१. गाउँपालिका भित्रका कार्यालयहरूको सेवाप्रवाहलाई गुणस्तरीय बनाउनका लागि आवश्यक मेसिनरी तथा औजार तर्फ रु ५ लाख विनियोजन गरेको छु ।
६२. गाउँपालिकाको गौरवको आयोजनाका रूपमा सञ्चालनमा रहेको रामकोट रामदी मोटरबाटो निर्माणलाई निरन्तरता दिँदै रु २ करोड ८२ लाख विनियोजन गरेको छु ।
६३. गाउँपालिकाको गौरवको आयोजनाका रूपमा सञ्चालनमा रहेको रामकोट रामदी मोटरबाटो (देउराली मर्ज्याङ्कोट खण्ड) निर्माणलाई रु १ करोड ५० लाख विनियोजन गरेको छु ।
६४. रूपा गाउँपालिका वडा नं ४ र वडा नं ७ को वडा कार्यालय जोड्ने सडक ढलान कार्यलाई निरन्तरता दिँदै आगामी आर्थिक वर्षमा वडा नं १, वडा नं ६ र वडा नं ७ को वडा कार्यालय सम्म सडक ढलान कार्यका लागि गण्डकी प्रदेश सरकार तथा प्रधानमन्त्री रोजगार कार्यक्रमको बजेटसमेत साझेदारी गर्ने गरी एकमुष्ट रु २ करोड ९० लाख विनियोजन गरेको छु । (रूपा १-६० लाख, रूपा ७-५० लाख, रूपा ४-९० लाख, रूपा ६-५० लाख)
६५. जिल्ला समन्वय समिति कास्की गण्डकी प्रदेश सरकार र संघीय सरकार समेतको सहलगानीमा निर्माण गर्ने गरी भवन खानेपानी तर्फका योजनाहरूमा गाउँपालिकाको तर्फबाट लागत सहभागिता गर्ने गरी रु १ करोड ५० लाख बजेटको व्यवस्था गरेको छु ।
६६. गाउँपालिकाको कृषि विकास शाखाको लागि एकमुष्ट रु ४४ लाख ५० हजार बजेट विनियोजन गरेको छु ।
६७. प्रधानमन्त्री कृषि आधुनिकीकरण परियोजना अन्तर्गत कृषि उत्पादन केन्द्र पकेट विकास कार्यक्रमका लागि रु ३९ लाख विनियोजन गरेको छु ।
६८. पचास प्रतिशत लागत साझेदारीमा कोल्डरूम/पोर्टेबल कोल्ड च्याम्बर निर्माणका लागि रु ११ लाख विनियोजन गरेको छु ।
६९. कृषि विकास रणनीति अनुगमन तथा समन्वय कार्यक्रमका लागि ४ लाख विनियोजन गरेको छु ।
७०. रूपा गाउँपालिकाभित्र एक घर एक टनेल कार्यक्रम अन्तर्गत रु ८३ लाख विनियोजन गरेको छु ।
७१. पशुपन्छी विकास शाखाका विविध कार्यक्रम सञ्चालन गर्न रु ४० लाख बजेटको व्यवस्था गरेको छु ।

७२. गरिब घरपरिवार पहिचान तथा परिचयपत्र वितरण कार्यक्रमका लागि रु २० लाख विनियोजन गरेको छु ।
७३. कृत्रिम गर्भाधान कार्यक्रमलाई निरन्तरता दिँदै रु २ लाख ९४ हजार विनियोजन गरेको छु ।
७४. इपिडिमियोलोजी सेवा अन्तर्गत कार्यको नियमिति रिपोर्टिङ तर्फ रु ६ लाख विनियोजन गरेको छु ।
७५. शिक्षा शाखामार्फत् शिक्षासम्बन्धी विभिन्न कार्यक्रमहरू सञ्चालन गर्न रु ५० लाख बजेटको व्यवस्था गरेको छु ।
७६. सार्वजनिक विद्यालयका विद्यार्थीहरूका लागि निःशुल्क पाठ्यपुस्तक वितरणका लागि रु १४ लाख ४८ हजार विनियोजन गरेको छु ।
७७. सामुदायिक विद्यालयमा अध्ययनरत विद्यार्थीहरूका लागि दिवा खाजा कार्यक्रमलाई निरन्तरता दिँदै रु ४२ लाख ५८ हजार विनियोजन गरेको छु ।
७८. सामुदायिक विद्यालय सञ्चालन तथा व्यवस्थापनका लागि १९ लाख ४६ हजार विनियोजन गरेको छु ।
७९. सामुदायिक सिकाइ केन्द्र सञ्चालनलाई निरन्तरता दिँदै निरन्तरता दिँदै ४ लाख बजेटको व्यवस्था गरेको छु ।
८०. सामुदायिक विद्यालयको शैक्षिक गुणस्तर सुदृढीकरण एवम् कार्यसम्पादनमा आधारित प्रोत्साहनका लागि ८० लाख ८७ हजार विनियोजन गरेको छु ।
८१. सामुदायिक विद्यालयमा अध्ययनरत विद्यार्थीहरूका लागि सेनिटरी प्याड व्यवस्थापनका लागि ६ लाख ५९ हजार विनियोजन गरेको छु ।
८२. प्रतिविद्यार्थी लागतका आधारमा शिक्षण सिकाइ सामग्री एवम् कक्षा ८ को परीक्षा व्यवस्थापनका लागि रु ९ लाख विनियोजन गरेको छु ।
८३. गणित विज्ञान अङ्ग्रेजी विषय शिक्षकको शिक्षण सिकाइ सहजीकरण अनुदानलाई निरन्तरता दिँदै २८ लाख ३६ हजार विनियोजन गरेको छु ।
८४. कोभिड १९ का कारण उत्पन्न परिस्थितिमा सिकाइ सहजीकरणका लागि शैक्षिक कार्यक्रमलाई निरन्तरता दिँदै रु ४ लाख विनियोजन गरेको छु ।
८५. सार्वजनिक विद्यालयमा अध्ययनरत विद्यार्थीहरूका लागि छात्रवृत्तिलाई निरन्तरता दिँदै ५ लाख ७३ हजार विनियोजन गरेको छु ।
८६. नमुना विद्यालय तथा विशेष विद्यालय भवन निर्माण तथा प्राविधिक ल्याव व्यवस्थापनका लागि रु १ करोड विनियोजन गरेको छु ।

८७. सुरक्षित नागरिक आवास कार्यक्रमलाई निरन्तरता दिँदै आवश्यक बजेट विनियोजन गरेको छु ।
८८. पर्यटन तथा विकास तर्फ रू ३० लाख बजेटको व्यवस्था गरेको छु ।
८९. विश्वशान्ति उद्ययन पार्क निर्माण कार्यक्रमलाई निरन्तरता दिँदै रू १२ लाख विनियोजन गरेको छु ।
९०. गाउँपालिकाद्वारा निर्माण हुने झोलुङ्गे पुलहरू (लोदी रूपा ३ तालबैसी रूपा ६ चोरगौडा बाँस्कोट दोभान, थातीहर पिप्ले लाग्दी खोला पुल, विर्दी दोभान खोला पुल, दुलैकोट) का लागि ५८ लाख बजेट विनियोजन गरेको छु ।
९१. नवीकरणीय उर्जा (वायोग्याँस) प्रविधि जडान / निर्माणलाई निरन्तरता दिँदै रू ८ लाख बजेट विनियोजन गरेको छु ।
९२. लघु उद्यम विकास कार्यक्रमलाई निरन्तरता दिँदै सो कार्यक्रमकालागि ३६ लाख विनियोजन गरेको छु ।
९३. बहुक्षेत्रीय पोषण कार्यक्रम सञ्चालनका लागि २ लाख विनियोजन गरेको छु ।
९४. जलस्रोत तथा सिँचाइका लागि रू ५० लाख बजेटको व्यवस्था गरेको छु ।
९५. वन क्षेत्रको विकास र संरक्षणका लागि रू २ लाख बजेटको व्यवस्था गरेको छु ।
९६. भू संरक्षणका विविध कार्यक्रम सञ्चालनका लागि २५ लाख बजेटको प्रबन्ध गरेको छु ।
९७. भूमि व्यवस्थाका कार्यको लागि ५ लाख बजेटको व्यवस्था गरेको छु ।
९८. सहकारी मार्फत् आर्थिक विकासमा टेवा पुऱ्याउन ५ लाख बजेटको ब्यावस्था गरेको छु ।
९९. आधुनिक विज्ञान प्रविधिको विकासका लागि रू ८ लाख बजेटको व्यवस्था गरेको छु ।
१००. वैकल्पिक उर्जाको विकास गरी वन क्षेत्र संरक्षण गर्नका लागि रू ५ लाख बजेट विनियोजन गरेको छु ।
१०१. भवन आवास तथा सहरी विकासका लागि रू ५० लाख बजेट विनियोजन गरेको छु ।
१०२. प्रधानमन्त्री रोजगार कार्यक्रमलाई निरन्तरता दिँदै दैनिक न्यूनतम ज्यालादर रू ५७७ कायम गरी सो कार्यक्रमका लागि १ करोड ४९ लाख विनियोजन गरेको छु ।
१०३. राष्ट्रिय परिचयपत्र वितरण तथा सामाजिक सुरक्षा कार्यक्रमलाई व्यवस्थित गर्नका लागि रू १५ लाख बजेटको व्यवस्था गरेको छु ।

१०४. रूपा गाउँपालिकाको यातायात पूर्वाधारलाई व्यवस्थित गर्न २५ लाख बजेटको व्यवस्था गरेको छु ।
१०५. गाउँपालिकाका नागरिकलाई शुद्ध खानेपानीको व्यवस्था मिलाउनका लागि रु २० लाखको बजेट विनियोजन गरेको छु ।
१०६. कवरस्थान संरक्षणको लागी रूपा ६ मियागाउँको लागी रु ५ लाख बजेटको व्यवस्था गरेको छु ।
१०७. गाउँपालिका भित्रका भाषा तथा संस्कृतिको संरक्षण गर्नका लागि रु १५ लाख बजेट विनियोजन गरेको छु ।
१०८. जेष्ठ नागरिक, बालबालिका, जनजाति, बोटे, जलारी, सहिद, बेपत्ता परिवार, अपाङ्ग, मुस्लिम, कुमाल लगायतका जातजाति तथा वर्गको सशक्तिकरण तथा सुरक्षणका लागि रु १० लाख बजेट विनियोजन गरेको छु ।
१०९. दलित वर्गको उत्थानशीलताका लागि रु १० लाख बजेटको व्यवस्था गरेको छु ।
११०. गाउँपालिकाका कार्यलाई व्यवस्थित बनाउन विभिन्न कानुन निर्माण गर्नका लागि रु ५ लाख बजेटको व्यवस्था गरेको छु ।
१११. रूपा गाउँपालिकाभित्रका विवादहरूको निरूपण गर्ने न्यायिक समितिका लागि रु ५ लाख बजेटको व्यावस्था गरेको छु ।
११२. महिलाहरूको सशक्तिकरण मार्फत् जागरण ल्याई महिला विकास गर्नका लागि १२ लाख बजेट विनियोजन गरेको छु ।
११३. वडा कार्यालयहरूबाट कार्यान्वयन गर्ने कार्यक्रमको लागि रु ४० लाख बजेटको व्यवस्था गरेको छु ।
११४. राष्ट्रको विकासमा मुख्य योगदान पुऱ्याउने युवाहरूको स्वस्थ प्रतिष्पर्धात्मक क्षमता विकासका लागि युवा खेलकुद कार्यक्रमका लागि १० लाख बजेट विनियोजन गरेको छु ।
११५. स्वास्थ्य शाखा अन्तर्गतका विविध कार्यक्रमका लागि २७ लाख ७५ हजार बजेट विनियोजन गरेको छु ।
११६. मातृ तथा नवशिशु कार्यक्रमलाई निरन्तरता दिँदै सो कार्यक्रमको लागि ४६ लाख विनियोजन गरेको छु ।
११७. स्वास्थ्य व्यवस्थापन कार्यक्रम अन्तर्गत रु १ लाख विनियोजन गरेको छु ।
११८. क्षयरोग नियन्त्रण कार्यक्रमका लागि रु २ लाख विनियोजन गरेको छु ।

११९. उपचारात्मक सेवा कार्यक्रम सञ्चालनलाई निरन्तरता दिँदै रु१८ लाख विनियोजन गरेको छु ।
१२०. नर्सिङ तथा सामाजिक सुरक्षा सेवा कार्यक्रमलाई निरन्तरता दिँदै रु १३ लाख बजेट विनियोजन गरेको छु ।
१२१. महामारी रोग नियन्त्रण कार्यक्रमका लागि आवश्यक बजेटको व्यवस्था गरेको छु ।
१२२. आयुर्वेद औषधालय हंसपुरमा कार्यरत स्वास्थ्यकर्मीहरूको तलब भत्ता सञ्चालन खर्च र कार्यक्रम बजेट एकमुष्ट रु ३१ लाख ९२ हजार विनियोजन गरेको छु ।
१२३. आयुर्वेद औषधालय देउरालीमा कार्यरत स्वास्थ्यकर्मीहरूको तलब भत्ता सञ्चालन खर्च र कार्यक्रम बजेट एकमुष्ट रु ३२ लाख ८ हजार विनियोजन गरेको छु ।
१२४. गाउँपालिका उपाध्यक्षसँग अन्तरक्रिया कार्यक्रम सञ्चालनका लागि रु १ लाख बजेटको व्यवस्था गरेको छु ।

अध्यक्ष महोदय,

अब म बजेटमा उल्लिखित क्षेत्रगत बजेट तथा कार्यक्रम कार्यान्वयन गर्न आवश्यक पर्ने बजेट विनियोजन र स्रोत अनुमान प्रस्तुत गर्न चाहन्छु ।

१२५. माथि उल्लिखित बजेट तथा कार्यक्रम कार्यान्वयन गर्न जम्मा रु ४७ करोड ६८ लाख ३५ हजार खर्च हुने अनुमान गरेको छु ।
१२६. आगामी आर्थिक वर्षका लागि अनुमान गरिएको खर्च व्यहोर्ने स्रोतमध्ये नेपाल सरकारबाट प्राप्त हुने वित्तीय समानीकरण अनुदान रु ८ करोड ३१ लाख, नेपाल सरकारबाट प्राप्त हुने राजश्व बाँडफाँड तर्फ रु ५ करोड ६७ लाख ९ हजार, गण्डकी प्रदेश सरकार समानीकरण अनुदान ८९ लाख २३ हजार, गण्डकी प्रदेश सरकार राजस्व बाँडफाँड रु ३६ लाख ३ हजार, नेपाल सरकार ससर्त अनुदान तर्फ रु २१ करोड २० लाख, नेपाल सरकार विशेष अनुदान ८३ लाख नेपाल सरकार समपुरक अनुदान ३ करोड ३२ लाख, प्रदेश सरकार समपुरक अनुदान १ करोड, जिल्ला समन्वय समिति कास्कीको मौज्दात कोषबाट प्राप्त हुने रकम रु २ करोड ५० लाख, गाउँपालिका आन्तरिक स्रोत अनुमान रु ३ करोड ६० लाख व्यहोरिने छ ।

अध्यक्ष महोदय, तथा उपस्थित सम्पूर्ण गाउँसभा सदस्यहरू,

बजेट तर्जुमाका लागि मार्गदर्शन गर्नुहुने माननीय संघीय सांसदज्यूहरू, प्रदेश सभा सदस्यज्यूहरू, विभिन्न राजनैतिक दलका प्रमुख एवम् प्रतिनिधिज्यूहरू, राष्ट्रसेवक कर्मचारीहरू, निजी क्षेत्र, नागरिक समाज सुरक्षाकर्मी पत्रकार रूपावासी सम्पूर्ण जनहरूबाट प्राप्त सुझाव सहयोग र सल्लाहप्रति हार्दिक आभार प्रकट गर्दछु । यो बजेट कार्यान्वयनमा संघीय इकाइहरूका सबै निकाय र सरोकारवालाहरूको पर्याप्त सहयोग प्राप्त हुने विश्वास लिएको छु ।

धन्यवाद ।

२०७८ असार ०९ गते बुधबार ।